



சுருக்கம்

ஆதிதிராவிடர் மற்றும் பழங்குடியினர் நலம் - தமிழ்நாடு ஆதிதிராவிடர் வீட்டு வசதி மற்றும் மேம்பாட்டுக்கழகம் (தாட்கோ) - 2011-2012-ம் ஆண்டு சிறப்பு மத்திய நிதி உதவி திட்டத்தின் கீழ் தாட்கோ திட்டங்கள் செயல்படுத்துவதற்கான ஒருங்கிணைந்த வழிகாட்டி நெறிமுறைகள் செயல்படுத்துவது தொடர்பாக - அரசாணை வெளியிடப்படுகிறது.

ஆதிதிராவிடர் மற்றும் பழங்குடியினர் நலத் (சிஉதி) துறை

அரசாணை (நிலை) எண். 97

நாள்: 28.10.2011

ஐப்பசி 11, திருவள்ளூர் ஆண்டு 2041
படிக்கப்பட்டவை:

1. அரசாணை (நிலை) எண்.94 / ஆதிதிராவிடர் மற்றும் பழங்குடியினர் நலத் (சிஉதி-1), துறை நாள். 06.08.2010.
2. மேலாண்மை இயக்குநர், தாட்கோ, கடித எண்.ஜி1/2278/2011, நாள். 20.9.2011.

ஆணை

பார்வையில் கண்ட அரசாணையில் 2010-2011 ஆம் ஆண்டிற்கான ஆதிதிராவிடர்களின் பொருளாதார மேம்பாட்டுத்திட்டத்திற்கான மாநில செயல் திட்டம் செயல்படுத்துவது சம்மந்தமாக ஆணை வெளியிடப்பட்டது.

2) பார்வை இரண்டில் காணும் தாட்கோ மேலாண்மை இயக்குநர், தனது கடிதத்தில் 2011-2012-ம் ஆண்டிற்கான மத்திய சிறப்பு நிதி உதவியுடன் கூடிய தாட்கோ மாநில செயல் திட்டத்தினை செயல்படுத்த ஒருங்கிணைந்த வழிகாட்டி நெறிமுறைகளுக்கு ஆணை வழங்கக்கோரி அரசுக்கு கருத்துரு அனுப்பியுள்ளார்.

3) மேலாண்மை இயக்குநர், தாட்கோ தனது கருத்துருவில் ஆதிதிராவிடர்களுக்கான சமூக பொருளாதார முன்னேற்ற திட்டங்களை தாட்கோ மூலம் செயல்படுத்துவது தொடர்பாக விதிமுறைகள் வகுக்கப்பட்டுள்ளன என்றும், மத்திய அரசு வழங்கும் சிறப்பு நிதி உதவித் திட்டத்தின்படி ஒவ்வொரு உட்பிரிவிிற்கும் பல்வேறு காலக்கட்டங்களில் தனித்தனியாக வழிகாட்டு நெறிமுறைகள் வழங்கப்பட்டுள்ளன என்றும், தற்போது எளிதாக புரிந்துகொண்டு திட்டங்களை செயல்படுத்துவதற்கு ஏதுவாக ஒருங்கிணைந்த வழிகாட்டு நெறிமுறைகள் வகுக்கப்பட்டுள்ளன என்றும், ஒவ்வொரு ஆண்டும் மத்திய அரசு வழங்கும் சிறப்பு நிதி திட்டத்தின் கீழ் 90 சதவீதம் தொகை ஆதிதிராவிடர்களுக்கான சமூக பொருளாதார முன்னேற்றத்திற்கான திட்டங்களைச் செயல்படுத்துவதற்காக தாட்கோ நிறுவனத்திற்கு வழங்கப்பட்டு வருகிறது என்றும், இத்தொகை கீழ்க்கண்ட மூன்று விதமான தலைப்புகளின் கீழ் பிரிக்கப்பட்டு செயல்படுத்தப்பட்டு வருவதாகவும் தெரிவித்துள்ளார்.

- I. மானியம் மற்றும் வங்கி கடனுடன் இணைந்து தனி நபர் பயனடையும் திட்டங்கள்.
- II. மானியம் மற்றும் வங்கி கடனுடன் இணைந்து குழுக்களாக பயனடையும் திட்டங்கள்.
- III. 100% மான்யத்துடன் தனி நபர் பயனடையும் திட்டங்கள் இவை ஒவ்வொன்றும் கீழ்க்கண்டவாறு உட்பிரிவுகளைக் கொண்டு அமையும்.

I. மானியம் மற்றும் வங்கிக் கடனுடன் இணைந்து தனி நபர் பயனடையும் திட்டங்கள்

- நிலம் வாங்குதல் மற்றும் மேம்பாட்டுத் திட்டம்
- தொழில் முனைவோர் திட்டம்
- இளைஞர்களுக்கான சுயவேலை வாய்ப்புத் திட்டம்

II. மானியம் மற்றும் வங்கிக் கடனுடன் இணைந்து குழுக்களாக பயனடையும் திட்டங்கள்

- மகளிர் சுயஉதவி குழுக்களுக்கான சுழல் நிதி
- மகளிர் சுயஉதவி குழுக்களுக்கான பொருளாதார கடனுதவி திட்டம்

III. 100% மான்யத்துடன் தனி நபர் பயனடையும் திட்டங்கள்

- நல நிதி திட்டம்
- துரித மின் இணைப்பு வழங்கும் திட்டம் (Fast Track Power Supply)
- இளம் சட்டப்பட்டதாரிகளுக்கு தொழில் துவங்குவதற்கு நிதியுதவி
- இந்திய குடிமைப் பணி முதன்மை தேர்வு எழுதுவோருக்கு நிதியுதவி

தாட்கோ செயல்படுத்தும் திட்டங்களின் ஒவ்வொரு உட்பிரிவிற்கும் கீழ்க்கண்டவாறு நெறிமுறைகள் தனித்தனியாக வகுக்கப்பட்டுள்ளன.

1. நிலம் வாங்குதல் மற்றும் மேம்பாட்டுத் திட்டம்

நோக்கம் :-

இத்திட்டம் ஆதிதிராவிட மக்களின் சமூக பொருளாதார நிலையை மேம்படுத்தவும் ஆதிதிராவிட மகளிர் பெயரில் சொந்த நிலம் வாங்கவும், ஆதிதிராவிட மக்களின் நில உடமையை அதிகரிக்கும் பொருட்டும், அந்நிலத்தை மேம்படுத்த பல்வேறு உதவிகள் அளித்து வேளாண் உற்பத்தித் திறன் அதிகரிப்பதை நோக்கமாகவும் கொண்டுள்ளது. இத்திட்டத்தின் கீழ் வாங்கப்படும் நிலங்களுக்கு முத்திரைத்தாள் மற்றும் பதிவுக் கட்டணத்தில் 100% விலக்கு அளிக்கப்பட்டுள்ளது.

தகுதி :-

- I. ஆதிதிராவிட இனத்தை சேர்ந்த மகளிராக இருக்க வேண்டும்
- II. வயது 18-க்கு மேலும் 55- வயதிற்குள்ளாகவும் இருக்கவேண்டும்.
- III. குடும்ப ஆண்டு வருமானம் ரூ.1.00 இலட்சம் (ரூபாய் ஒரு இலட்சம் மட்டும்) மிகாமல் இருக்க வேண்டும்.

IV. நிலமற்றவராக இருக்க வேண்டும்.

V. விண்ணப்பதாரர் விவசாயத்தைத் தொழிலாகக் கொண்டவராக இருக்க வேண்டும்.

VI. விண்ணப்பதாரர் மற்றும் அவர் குடும்பத்தினர் தாட்கோ திட்டத்தின் கீழ் இதுவரை மானியம் எதுவும் பெற்றிருக்கக் கூடாது.

நிபந்தனைகள்:-

இத்திட்டத்தின் கீழ் நிலம் வாங்கும் போது கீழ்க்கண்ட நிபந்தனைகளை கடைபிடிக்கப்பட வேண்டும்.

- I. வாங்க உத்தேசித்துள்ள நிலத்தை விண்ணப்பதாரரே தெரிவு செய்து கொள்ள வேண்டும்.
- II. நிலம் விற்பனை செய்பவர் ஆதிதிராவிடர் அல்லாத இனத்தைச் சார்ந்தவராக இருக்க வேண்டும்.
- III. இத்திட்டத்தின் கீழ் வாங்கப்படும் நிலம் விண்ணப்பதாரரின் பெயரில் மட்டுமே பதிவு செய்யப்பட வேண்டும்.
- IV. நிலம் வாங்கும் திட்டத்தின் கீழ் வாங்கப்பட்ட நிலத்தினை விண்ணப்பதாரர் 20 வருடங்களுக்கு விற்பனை செய்யக் கூடாது.
- V. நிலம் மேம்பாடு செய்வதற்கு நிலம் விண்ணப்பதாரரின் பெயரில் பதிவு செய்யப்பட்டிருக்க வேண்டும்.
- VI. நிலம் மேம்பாடு செய்வதற்கு அந்தந்த மாவட்டங்களில் நபாட்டு வழி காட்டுதலின்படி கிணறு தோண்டுதல், ஆழ் துளை கிணறு தோண்டுதல் மற்றும் மின் இணைப்பு ஆகியவற்றிற்கு மட்டுமே அனுமதி வழங்கப்படும்.
- VII. ஆழ்துளைக் கிணறு தோண்டுவதற்கு விண்ணப்பதாரரின் நிலத்தில் போதிய நீர் ஆதாரம் உள்ளது என்பதற்கான புவியியல் வல்லுநரின் (Geologist) சான்று பெறப்படவேண்டும்.
- VIII. விண்ணப்பதாரரின் குடும்பத்தினர் கடந்த 5 ஆண்டுகளில் சொந்தமாக நிலம் வைத்திருந்து அதனை எவருக்கும் மாற்றியோ, விற்பனையோ செய்திருக்கக் கூடாது.

விண்ணப்பம் பெறும் முறை:-

விண்ணப்பம் இலவசமாக மாவட்ட மேலாளர்கள் அலுவலகத்தில் வழங்கப்படும் அல்லது தாட்கோ இணையதளத்தில் (www.tahdco.tn.gov.in) படியிறக்கம் செய்து கொள்ளலாம்.

வாங்கும் நிலத்தின் அளவு:-

அதிகபட்சமாக 2.5 ஏக்கர் நஞ்சை நிலம் அல்லது 5 ஏக்கர் புஞ்சை நிலம் வாங்கலாம்.

மானிய விவரம்:-

திட்ட மதிப்பீட்டில் ஒவ்வொரு குடும்பத்திற்கும் அதிகபட்சமாக 30% அல்லது ரூ.2.25 இலட்சம் இதில் எது குறைவானதோ அத்தொகை மானியமாக வழங்கப்படும். நிலத்தின் மதிப்பு அரசின் வழிகாட்டி மதிப்பீட்டின்படி நிர்ணயிக்கப்படும். இவ்வாறு விடுவிக்கப்படும் மானியம் பின் விடுவிப்பு மானியமாக (Backend Subsidy) இருக்கும்.

விண்ணப்பத்துடன் இணைக்கப்படவேண்டிய ஆவணங்கள்:-

பூர்த்தி செய்யப்பட்ட விண்ணப்பத்துடன் (2 நகல்களில்) விண்ணப்பதாரரின் புகைப்படம் ஒட்டப்பட்டு கீழ்க்கண்ட ஆவணங்கள் இணைத்து மாவட்ட மேலாளர் அலுவலகத்தில் சமர்ப்பிக்கப்பட வேண்டும்.

- I. சாதிச் சான்று
- II. குடும்ப ஆண்டு வருமானச் சான்று
- III. குடும்ப அட்டை நகல் / வட்டாட்சியர் கையொப்பமிட்ட இருப்பிடச் சான்று
- IV. வாங்கவுள்ள நிலத்தின் புல எண்., சிட்டா, அடங்கல் மற்றும் நில ஆவணம்
- V. நிலத்தை விற்பவர் மற்றும் வாங்குபவர்களுக்கு இடையிலான ஒப்பந்த பத்திரம்
- VI. வாங்க உத்தேசிக்கப்பட்டுள்ள நிலத்தின் வழிகாட்டி மதிப்பு
- VII. 25 ஆண்டுகளுக்கு வில்லங்க சான்றிதழ்
- VIII. அரசு வழக்கறிஞரின் சட்ட ஆலோசனை
- IX. மாவட்ட மேலாளர் மற்றும் வங்கி கோரும் இதர ஆவணங்கள்

விண்ணப்பதாரர்களைத் தேர்வு செய்யும் முறை:-

மாவட்ட மேலாளர்களால் பெறப்பட்ட விண்ணப்பங்கள் வேளாண் அலுவலர் மற்றும் சார்பதிவாளர் ஆகியோருக்கு அனுப்பப்பட வேண்டும். வேளாண் அலுவலரிடமிருந்து விண்ணப்பதாரர் வாங்க உத்தேசித்துள்ள நிலத்தின் தன்மை, உற்பத்தி திறன் பற்றிய ஆய்வறிக்கை மற்றும் சார்பதிவாளரிடமிருந்து நிலத்தின் மதிப்பிற்கான வழிகாட்டு மதிப்பு பெறப்பட்டவுடன் தாட்கோ மானியத் தொகைக்கான பரிந்துரை செய்து வங்கி கடன் கோரி வங்கிக்கு அனுப்பப்படும். வங்கியிடமிருந்து விண்ணப்பதாரருக்கு வங்கி கடன் அளிப்பது தொடர்பான ஒப்புதல் (Form III) பெறப்பட்டவுடன் விண்ணப்பதாரர் தேர்வுக் குழுவின் நேர்காணலுக்கு அழைக்கப்படுவார்.

மாவட்ட அளவிலான கீழ்க்கண்ட அலுவலர்களைக் கொண்ட தேர்வுக் குழு விண்ணப்பதாரர்களை நேர்காணல் மூலம் தெரிவு செய்யும்.

- | | |
|-----------------------------------|---------------------|
| I. மாவட்ட ஆட்சியர் | தலைவர் |
| II. மாவட்ட வருவாய் அலுவலர் | உறுப்பினர் |
| III. மாவட்ட மேலாளர் தாட்கோ | உறுப்பினர் / செயலர் |
| IV. மேலாளர், மாவட்ட முதன்மை வங்கி | உறுப்பினர் |
| V. மாவட்ட ஆதிதிராவிட நல அலுவலர் | உறுப்பினர் |

நிதிவிடுவிக்கும் முறை:-

- I. இத்திட்டம் வங்கிக் கடன் உதவியுடன் செயல்படுத்தப்படும்.
- II. தேர்வுக் குழுவினால் தெரிவு செய்யப்பட்ட விண்ணப்பதாரர்களுக்கு தாட்கோ மானியத் தொகை மாவட்ட ஆட்சித் தலைவரின் செயல்முறை ஆணைப்படி வங்கிக்கு விடுவிக்கப்படும்.
- III. வங்கி மேலாளர், திட்ட மதிப்பீட்டின்படி சொத்து உருவாக்குவதற்காக நிலம் விற்பவருக்கு நேரடியாக தொகை விடுவிப்பார்.

சொத்து உருவானதை உறுதி செய்தல்:-

தாட்கோ மாவட்ட மேலாளர், மானிய தொகை விடுவிக்கப்பட்ட 30 நாட்களுக்குள், விண்ணப்பதாரர் பெயரில் நிலம் பதிவு செய்யப்பட்டதை சம்மந்தப்பட்ட சார் பதிவாளர் அலுவலக ஆவணங்களில் பதியப்பட்டுள்ளதா என்பதை உறுதி செய்யவேண்டும்.

தொழில் முனைவோர் திட்டம் (Entrepreneur Development Programme)

நோக்கம் :-

ஆதிதிராவிடர்கள் தங்களுக்கு தெரிந்த, விருப்பமான, முன் அனுபவம் உள்ள தொழில் புரிந்து வருவாய் ஈட்டி பயன்பெற்று வாழ்க்கையில் முன்னேறும் பொருட்டு தொழில் முனைவோர் திட்டம் செயல்படுத்தப்பட்டு வருகிறது.

தகுதி:-

- I. குடும்ப ஆண்டு வருமானம் ரூ.1.00 இலட்சம் (ரூபாய் ஒரு இலட்சம் மட்டும்) மிகாமல் இருக்க வேண்டும்.
- II. வயது 18-க்கு மேலும் 55- வயதிற்குள்ளாகவும் இருக்கவேண்டும்.
- III. கடன் மற்றும் மானியம் கோரும் தொழிலில் முன் அனுபவம் உள்ளவராக இருக்கவேண்டும்.
- IV. விண்ணப்பதாரர் மற்றும் அவர் குடும்பத்தினர் தாட்கோ திட்டத்தின் கீழ் இதுவரை மானியம் எதுவும் பெற்றிருக்கக் கூடாது.

நிபந்தனைகள்:-

இத்திட்டத்தின் கீழ் பயன்பெறுவோர் கீழ்க்கண்ட நிபந்தனைகளைக் கடைப்பிடிக்க வேண்டும்.

- I. துவங்க உத்தேசித்துள்ள தொழிலை விண்ணப்பதாரரே தெரிவு செய்து கொள்ள வேண்டும்.
- II. இத்திட்டத்தின் கீழ் உருவாக்கப்படும் சொத்து விண்ணப்பதாரரின் பெயரில் மட்டுமே பதிவு செய்யப்பட வேண்டும்.
- III. விண்ணப்பதாரர் தொழில் புரிவதற்காக கடன் மற்றும் மானியம் பெறப்பட்ட மாவட்டத்திலே தொழில் புரிய வேண்டும்.

விண்ணப்பம் பெறும் முறை:-

விண்ணப்பம் இலவசமாக மாவட்ட மேலாளர்கள் அலுவலகத்தில் வழங்கப்படும் அல்லது தாட்கோ இணையதளத்தில் (www.tahdco.tn.gov.in) படியிறக்கம் செய்து கொள்ளலாம்.

விண்ணப்பத்துடன் இணைக்கப்பட வேண்டிய ஆவணங்கள்:-

பூர்த்தி செய்யப்பட்ட விண்ணப்பத்துடன் (2 நகல்களில்) விண்ணப்பதாரரின் புகைப்படம் ஒட்டப்பட்டு கீழ்க்கண்ட ஆவணங்கள் இணைத்து மாவட்ட மேலாளர் அலுவலகத்தில் சமர்ப்பிக்கப்பட வேண்டும்.

- I. சாதி சான்று
- II. ஆண்டு வருமான சான்று
- III. குடும்ப அட்டை நகல் / வட்டாட்சியர் கையொப்பமிடப்பட்ட இருப்பிட சான்று
- IV. விலைப்புள்ளி டீன் எண்ணுடன் (Quotation with TIN No.)
- V. ஒட்டுநர் உரிமம் மற்றும் பேட்ஜ் (வாகன கடனுக்கு மட்டும்)
- VI. முன் அனுபவச் சான்றிதழ்
- VII. மாவட்ட மேலாளர் மற்றும் வங்கி கோரும் இதர ஆவணங்கள்

விண்ணப்பதாரர்களைத் தெரிவு செய்யும் முறை:-

மாவட்ட மேலாளர்களால் பெறப்பட்ட விண்ணப்பங்களிலிருந்து மாவட்ட அளவிலான கீழ்க்கண்ட அலுவலர்களைக் கொண்ட தேர்வுக் குழு நேர்காணல் மூலம் விண்ணப்பதாரர்களைத் தெரிவு செய்யும்.

- I. மாவட்ட மேலாளர் - தலைவர்
- II. மாவட்ட முதன்மை வங்கி மேலாளர் - உறுப்பினர்
- III. பொது மேலாளர், மாவட்ட தொழில் மையம் - உறுப்பினர்

தேர்வு குழுவினரால் தெரிவு செய்யப்பட்ட விண்ணப்பங்கள் தாட்கோ மானியத் தொகைக்கான பரிந்துரையுடன் வங்கிக்கு அனுப்பப்படும்.

மானிய விவரம்:-

திட்ட மதிப்பீட்டில் ஒவ்வொரு குடும்பத்திற்கும் அதிகபட்சமாக 30% அல்லது ரூ.2.25 இலட்சம் இதில் எது குறைவானதோ அத்தொகை மான்யமாக வழங்கப்படும். இவ்வாறு விடுவிக்கப்படும் மானியம் பின் விடுவிப்பு மானியமாக (Backend Subsidy) இருக்கும்.

நிதி விடுவிக்கும் முறை:-

வங்கிகடன் தொகை அளிப்பதற்கான ஒப்புதல் கடிதம் (Form III) பெறப்பட்டவுடன், தாட்கோ மானியம் மாவட்ட ஆட்சியர் அவர்களின் செயல்முறை ஆணைப்படி வங்கிக்கு நேரடியாக விடுவிக்கப்படும்.

வங்கி மேலாளர், திட்ட மதிப்பீட்டின்படி சொத்து உருவாக்குவதற்கான தொகையினை விண்ணப்பத்தில் குறிப்பிட்டுள்ள நிறுவனத்திற்கு தொழில் புரியத் தேவையான பொருட்கள் / வாகனங்கள் வாங்குவதற்காக நேரடியாக விடுவிப்பார்.

சொத்து உருவாக்குதல்:-

திட்ட மதிப்பீட்டில் தெரிவிக்கப்பட்டுள்ளவாறு சொத்து உருவாக்கம் செய்யப்பட்டுள்ளதை மாவட்ட மேலாளர் உறுதி செய்ய வேண்டும்.

இளைஞர்களுக்கான சுயவேலை வாய்ப்புத் திட்டம்

நோக்கம்:-

படித்த, வேலையற்ற அல்லது குறைவான சம்பளத்தில் வேலை செய்யும் ஆதி திராவிட இளைஞர்கள் தங்களுக்கு தெரிந்த விருப்பமான தொழிலில் மானியம் மற்றும் கடன் உதவி பெற்று வருவாய் ஈட்டி பயன்பெற்று வாழ்க்கையில் முன்னேற்றம் அடையும் பொருட்டு இளைஞர்களுக்கான சுயவேலை வாய்ப்பு திட்டம் செயல்படுத்தப்பட்டு வருகிறது.

தகுதி:-

- I. குடும்ப ஆண்டு வருமானம் ரூ.1.00 இலட்சம் (ரூபாய் ஒரு இலட்சம் மட்டும்) மிகாமல் இருக்க வேண்டும்.
- II. வயது 18-க்கு மேல் 35-வயதிற்குள்ளாகவும் இருக்கவேண்டும்.
- III. கடன் மற்றும் மானியம் கோரும் தொழிலை பற்றி அறிந்தவராகவோ அனுபவம் உள்ளவராகவோ இருக்க வேண்டும்.
- IV. விண்ணப்பதாரர் மற்றும் அவர் குடும்பத்தினர் தாட்கோ திட்டத்தின் கீழ் இதுவரை மானியம் எதுவும் பெற்றிருக்கக் கூடாது.
- V. தாட்கோ, மாநில அல்லது மத்திய அரசு அங்கீகரிக்கப்பட்ட தொழில் பயிற்சி நிறுவனங்களின் தகுதிச் சான்று பெற்றிருக்க வேண்டும்.
- VI.

நிபந்தனைகள்:-

இத்திட்டத்தின் கீழ் பயன்பெறுவோர் கீழ்க்கண்ட நிபந்தனைகளைக் கடைப்பிடிக்க வேண்டும்.

- I. துவங்க உத்தேசித்துள்ள தொழிலை விண்ணப்பதாரரே தெரிவு செய்து கொள்ள வேண்டும்.
- II. இத்திட்டத்தின் கீழ் உருவாக்கப்படும் சொத்து விண்ணப்பதாரரின் பெயரில் மட்டுமே பதிவு செய்யப்பட வேண்டும்.
- III. விண்ணப்பதாரர் தொழில் புரிவதற்காக கடன் மற்றும் மானியம் பெறப்பட்ட மாவட்டத்திலே தொழில் புரிய வேண்டும்.

விண்ணப்பம் பெறும் முறை:-

விண்ணப்பம் இலவசமாக மாவட்ட மேலாளர்கள் அலுவலகத்தில் வழங்கப்படும் அல்லது தாட்கோ இணையதளத்தில் (www.taahdco.tn.gov.in) படயிறக்கம் செய்து கொள்ளலாம்.

விண்ணப்பத்துடன் இணைக்கப்பட வேண்டிய ஆவணங்கள்:-

பூர்த்தி செய்யப்பட்ட விண்ணப்பத்துடன் (2 நகல்களில்) விண்ணப்பதாரரின் புகைப்படம் ஒட்டப்பட்டு கீழ்க்கண்ட ஆவணங்கள் இணைத்து மாவட்ட மேலாளர் அலுவலகத்தில் சமர்ப்பிக்கப்பட வேண்டும்.

- I. சாதி சான்று
- II. குடும்ப ஆண்டு வருமானச் சான்று
- III. குடும்ப அட்டை நகல் / வட்டாட்சியர் கையொப்பமிடப்பட்ட இருப்பிட சான்று

- IV. விலைப்புள்ளி டீன் எண்ணுடன் (Quotation with TIN No.)
- V. ஒட்டுநர் உரிமம் மற்றும் பேட்ஜ் (வாகன கடனுக்கு மட்டும்)
- VI. முன் அனுபவச் சான்றிதழ்
- VII. மாவட்ட மேலாளர் மற்றும் வங்கி கோரும் இதர ஆவணங்கள்

விண்ணப்பதாரர்களைத் தெரிவு செய்யும் முறை:-

மாவட்ட மேலாளர்களால் பெறப்பட்ட விண்ணப்பங்களிலிருந்து மாவட்ட அளவிலான கீழ்க்கண்ட அலுவலர்களைக் கொண்ட தேர்வுக் குழு விண்ணப்பதாரர்களைத் தெரிவு செய்யும்.

- I. மாவட்ட மேலாளர் - தலைவர்
- II. மாவட்ட முதன்மை வங்கி மேலாளர் - உறுப்பினர்
- III. பொது மேலாளர், மாவட்ட தொழில் மையம் - உறுப்பினர்

தேர்வு குழுவினரால் தெரிவு செய்யப்பட்ட விண்ணப்பங்கள் தாட்கோ மானியத் தொகைக்கான பரிந்துரையுடன் வங்கிக்கு அனுப்பப்படும்.

மானிய விவரம்:-

திட்டமதிப்பீட்டில் ஒவ்வொரு குடும்பத்திற்கும் அதிகபட்சமாக 30% அல்லது ரூ.2.25 இலட்சம் இதில் எது குறைவானதோ அத்தொகை மானியமாக வழங்கப்படும். இவ்வாறு விடுவிக்கப்படும் மானியம் பின் விடுவிப்பு மானியமாக (Backend Subsidy) இருக்கும்.

நிதி விடுவிக்கும் முறை:-

வங்கிகடன் தொகை அளிப்பதற்கான ஒப்புதல் கடிதம் (Form II) பெறப்பட்டவுடன் தாட்கோ மானியம் மாவட்ட ஆட்சியர் அவர்களின் செயல்முறை ஆணைப்படி வங்கிக்கு நேரடியாக விடுவிக்கப்படும்.

வங்கி மேலாளர், திட்ட மதிப்பீட்டின்படி சொத்து உருவாக்குவதற்கான தொகையினை விண்ணப்பத்தில் குறிப்பிட்டுள்ள நிறுவனத்திற்கு தொழில் புரியத் தேவையான பொருட்கள் / வாகனங்கள் வாங்குவதற்காக நேரடியாக விடுவிப்பார்.

சொத்து உருவாக்குதல்:-

திட்ட மதிப்பீட்டில் தெரிவிக்கப்பட்டுள்ளவாறு சொத்து உருவாக்கம் செய்யப்பட்டுள்ளதை மாவட்ட மேலாளர் உறுதி செய்ய வேண்டும்.

**மகளிர் சுயஉதவி குழுக்களுக்கான சுழல் நிதி / பொருளாதார
கடனுதவி திட்டம்**

நோக்கம்:-

ஆதிதிராவிடர் மகளிர் தங்களுக்குள்ள தனித் திறமைகளை வெளிக் கொணர்ந்து ஒரு குழுவாக இணைந்து தங்களுக்கு தெரிந்த தொழில் புரிந்து வருமானம் ஈட்டி சமூக மற்றும் பொருளாதார வாழ்க்கையில் முன்னேறுவது திட்டத்தின் நோக்கமாகும். இத்திட்டத்தின் கீழ் ஒவ்வொரு குழுவிற்கும் சுழல் நிதி மற்றும் பொருளாதாரக் கடன் ஆகியவற்றிகான மானியம் ஒரு முறை மட்டுமே வழங்கப்படும்.

தகுதி:-

- I. ஆதிதிராவிட மகளிர் மட்டுமே உள்ள குழுவாக இருக்க வேண்டும்.
- II. அனைத்து உறுப்பினர்களுக்கும் குடும்ப ஆண்டு வருமானம் ரூ.100 இலட்சம் (ரூபாய் ஒரு இலட்சம் மட்டும்) மிகாமல் இருக்க வேண்டும்.
- III. சுழல் நிதி பெறுவதற்கு குழு தரம் பிரிக்கப்பட்டு அதில் தேர்ச்சி பெற்றிருக்க வேண்டும்.
- IV. பொருளாதாரக் கடன் பெறுவதற்கு சுழல்நிதி பெற்று இரண்டாவது முறையாக தரம்பிரித்தல் செய்யப்பட்டு தேர்ச்சி பெற்றிருக்க வேண்டும்.
- V. சுய உதவிக் குழு வேறு எந்த அரசு திட்டத்திலும் சுழல் நிதி மற்றும் பொருளாதாரக் கடனுக்கான மானியம் பெற்றிருக்கக் கூடாது.

சுழல் நிதிக்கான மானியம் :-

குழு தொடங்கப்பட்டு ஆறு மாதங்களுக்கு பிறகு தரம் பிரித்தல் செய்யப்பட்டு அதில் தேர்ச்சி பெற்றிருப்பின் வங்கியில் சுழல் நிதி பெறுவதற்காக தாட்கோ மானியம் ரூ.10,000/- வங்கிக்கு விடுவிக்கப்படும்.

பொருளாதார கடனுதவிக்கான மானியம் :-

திட்ட மதிப்பீட்டில் ஒவ்வொரு குழுவிற்கும் அதிகபட்சமாக 50% அல்லது ரூ.2.50 இலட்சம் இதில் எது குறைவானதோ அத்தொகை மானியமாக வழங்கப்படும். இவ்வாறு விடுவிக்கப்படும் மானியம் பின் விடுவிப்பு மானியமாக (Backend Subsidy) இருக்கும்.

விண்ணப்பத்துடன் இணைக்கப்பட வேண்டிய ஆவணங்கள்:-

மகளிர் சுய உதவிக்குழு சுழல்நிதி பெற்று இரண்டு முறை தரம்பிரித்தல் செய்து தேர்ச்சி பெற்ற குழுக்கள் கீழ்க்கண்ட ஆவணங்களை (2 நகல்களில்) விண்ணப்பத்துடன் இணைத்து தாட்கோ மாவட்ட மேலாளர் அலுவலகத்தில் சமர்ப்பிக்கவேண்டும்.

- I. குழு தரம் பிரித்தல் சான்று
- II. உறுப்பினர்களின் விவரங்கள் புகைப்படத்துடன் இணைக்கப்படவேண்டும்.
- III. குழு உறுப்பினர்களின் குடும்ப அட்டை நகல்
- IV. குழு உறுப்பினர்களின் சாதி சான்றின் நகல்
- V. குழு உறுப்பினர்களின் வருமான சான்றின் நகல்
- VI. குழுவின் தீர்மான நகல்
- VII. திட்ட அறிக்கை
- VIII. வங்கிக் கணக்குப் புத்தக நகல்

மாவட்ட மேலாளர் அவர்களால் பெறப்பட்ட விண்ணப்பங்கள் பரிசீலனை செய்யப்பட்டு தாட்கோ மானியத்திற்கான பரிந்துரையுடன் வங்கிக்கு அனுப்பப்படும்.

நிதி விடுவிக்கும் முறை :-

வங்கிக்கடன் தொகை அளிப்பதற்கான ஒப்புதல் கடிதம் (Form III) பெறப்பட்டவுடன் விண்ணப்பத்திலுள்ள குழுவின் உறுப்பினர்கள் அனைவரும் குழுவில் தொடர்ந்து உள்ளனரா என்பது சரிபார்க்கப்பட்டு தாட்கோ மானியம் மாவட்ட ஆட்சியர் அவர்களின் செயல்முறை ஆணைப்படி வங்கிக்கு நேரடியாக விடுவிக்கப்படும்.

வங்கி மேலாளர், திட்ட மதிப்பீட்டின்படி சொத்து உருவாக்குவதற்கான தொகையினை விண்ணப்பத்தில் குறிப்பிட்டுள்ள நிறுவனத்திற்கு தொழில் புரியத் தேவையான பொருட்கள் / வாகனங்கள் வாங்குவதற்காக நேரடியாக விடுவிப்பார்.

சொத்து உருவாக்குதல்

திட்ட மதிப்பீட்டில் தெரிவிக்கப்பட்டுள்ளவாறு சொத்து உருவாக்கம் செய்யப்பட்டுள்ளதை மாவட்ட மேலாளர் உறுதி செய்ய வேண்டும்.

நல நிதி திட்டம்

நோக்கம்:-

தாட்கோ திட்டங்கள் எதிலும் உடனடியாக பயன்பெற இயலாதவர்களுக்கு விரைவில் சுயதொழில் புரிந்து பயன் பெறும் பொருட்டு இத்திட்டம் செயல்படுத்தப்படுகிறது.

தகுதி:-

- I. ஆதி திராவிடர்களாக இருக்கவேண்டும்.
- II. குடும்ப ஆண்டு வருமானம் ரூ 1.00 இலட்சம் (ரூபாய் ஒரு இலட்சம் மட்டும்) மிகாமல் இருக்க வேண்டும்.
- III. எந்த ஒரு அரசு திட்டத்தின் கீழும் மாதாந்திர அடிப்படையில் தொடர்ந்து பணப் பயன் பெறாதவர்களாக இருக்க வேண்டும்.

விண்ணப்பம் பெறும் முறை:-

விண்ணப்பம் இலவசமாக மாவட்ட மேலாளர்கள் அலுவலகத்தில் வழங்கப்படும். அல்லது தாட்கோ இணையதளத்தில் (www.tahdco.tn.gov.in) படியிறக்கம் செய்து கொள்ளலாம்.

விண்ணப்பத்துடன் இணைக்கப்பட வேண்டிய ஆவணங்கள்:-

பூர்த்தி செய்யப்பட்ட விண்ணப்பத்துடன் விண்ணப்பதாரரின் புகைப்படம் ஒட்டப்பட்டு

கீழ்க்கண்ட ஆவணங்கள் இணைத்து மாவட்ட மேலாளர் அலுவலகத்தில் சமர்ப்பிக்கப்பட வேண்டும்.

- I. சாதி சான்று
- II. குடும்ப ஆண்டு வருமானச் சான்று
- III. குடும்ப அட்டை நகல் / வட்டாட்சியர் கையொப்பமிட்ட இருப்பிட சான்று

விண்ணப்பதாரர்களைத் தெரிவு செய்யும் முறை:-

மாவட்ட மேலாளர் அவர்களால் பெறப்பட்ட விண்ணப்பங்களை மாவட்ட மேலாளர் பரிசீலனை செய்து பின்னர் விண்ணப்பதாரர்களின் இருப்பிடத்தினை தள ஆய்வு செய்து தகுதி இருப்பின் கீழ்க்கண்ட அலுவலர்களை கொண்ட தேர்வுக் குழுவின் நேர்காணலுக்கு விண்ணப்பதாரர் அழைக்கப்படுவார்.

- I. மாவட்ட மேலாளர், தாட்கோ
- II. பொது மேலாளர், மாவட்ட தொழில் மையம்
- III. மாவட்ட ஆதிதிராவிடர் நல அலுவலர்
- IV. மாவட்ட முதன்மை வங்கி அலுவலர்

தேர்வுக்குழு தெரிவு செய்யப்பட்ட விண்ணப்பதாரருக்கு மானியம் விடுவிப்பதற்கான பரிந்துரை செய்யும். அதனடிப்படையில் மாவட்ட ஆட்சியர் பயனாளிகளைத் தெரிவு செய்து தேவைப்படும் மானியத் தொகையினை விடுவிப்பார்.

நிதியுதவி:-

திட்ட மதிப்பீட்டின்படி விண்ணப்பதாரர் செய்யும் தொழிலுக்கேற்ப அதிகபட்சமாக நபருக்கு மானியம் ரூ.10,000/- கோடிட்ட காசோலையாக விண்ணப்பத்தில் குறிப்பிட்டுள்ள நிறுவனத்திற்கு தொழில் புரியத் தேவையான பொருட்கள் / வாகனங்கள் வாங்குவதற்காக மாவட்ட ஆட்சியர் அவர்களின் செயல்முறை ஆணைப்படி நேரடியாக விடுவிப்படும்.

சொத்து உருவாக்குதல்:-

திட்ட மதிப்பீட்டில் தெரிவிக்கப்பட்டுள்ளவாறு சொத்து உருவாக்கம் செய்யப்பட்டுள்ளதை மாவட்ட மேலாளர் உறுதி செய்ய வேண்டும்.

தூரித மின் இணைப்பு வழங்கும் திட்டம் (Fast Track Power Supply)

நோக்கம்:-

தமிழ்நாடு மின்சார வாரியம் மின் இணைப்புகளை விரைந்து வழங்கும் திட்டத்தின் கீழ் (Fast Track Power Supply) விவசாயிகளிடம் ரூ.10,000/- வைப்புத் தொகை பெற்றுக் கொண்டு விரைவில் மின் இணைப்பு வழங்கி வருகிறது. ஆதிதிராவிட விவசாயிகளில் அதிகமான நபர்கள் ரூ.10,000/-ஐ செலுத்த இயலாத நிலையில் உள்ளதால் தூரித மின் இணைப்பு பெறும் வகையில் நபர் ஒன்றுக்கு ரூ.10,000/- வைப்புத் தொகையினை தமிழ்நாடு மின்சார வாரியத்திடம் நேரடியாக தாட்கோ செலுத்தி தூரித மின் இணைப்பு பெற நடவடிக்கை எடுக்கப்பட்டு வருகிறது.

தகுதி:-

குடும்ப ஆண்டு வருமானம் ரூ.1.00 இலட்சம் (ரூபாய் ஒரு இலட்சம் மட்டும்) மிகாமல் இருக்க வேண்டும்.

நிபந்தனைகள்

- I. நிலம் விண்ணப்பதாரருக்குச் சொந்தமாக இருப்பதுடன் அவரது பெயரில் நிலப்பட்டா இருக்க வேண்டும்.
- II. மேற்கண்ட நிலத்தில் கிணறு அல்லது ஆழ்குழாய் கிணறு அமைக்கப்பட்டிருக்க வேண்டும்.

விண்ணப்பம் பெறும் முறை:-

துரித மின் இணைப்பு வழங்குவது தொடர்பாக மாவட்ட ஆட்சியரின் செய்தி குறிப்பின் மூலம் நாளேடுகளில் விளம்பரம் செய்யப்படும்.

விண்ணப்பம் இலவசமாக மாவட்ட மேலாளர்கள் அலுவலகத்தில் வழங்கப்படும் அல்லது தாட்கோ இணையதளத்தில் (www.tahdco.tn.gov.in) படியிறக்கம் செய்து கொள்ளலாம்.

விண்ணப்பத்துடன் இணைக்கப்பட வேண்டிய ஆவணங்கள்:-

பூர்த்தி செய்யப்பட்ட விண்ணப்பத்துடன் விண்ணப்பதாரரின் புகைப்படம் ஒட்டப்பட்டு கீழ்க்கண்ட ஆவணங்கள் இணைத்து மாவட்ட மேலாளர் அலுவலகத்தில் சமர்ப்பிக்கப்பட வேண்டும்.

- I. சாதிச் சான்று
- II. குடும்ப ஆண்டு வருமானச் சான்று
- III. குடும்ப அட்டை நகல் / வட்டாட்சியர் கையொப்பமிட்ட இருப்பிட சான்று
- IV. நிலப்பட்டா மற்றும் சிட்டா அடங்கல் நகல்
- V. மின்சாரா வாரியத்தில் பதிவு செய்த இரசீது நகல்
- VI. காத்திருப்போர் பட்டியலுக்கான தகவல் சீட்டு

விண்ணப்பதாரர்களைத் தெரிவு செய்யும் முறை:-

மாவட்ட மேலாளர் அவர்களால் பெறப்பட்ட விண்ணப்பங்களுடன் இணைக்கப்பட வேண்டிய ஆவணங்கள் அனைத்தும் உள்ளனவா என மாவட்ட மேலாளர் அலுவலகத்தில் சரிபார்க்கப்பட்டு (Scrutiny of Application) விண்ணப்பங்கள் தெரிவு செய்யப்படும். இவ்வாறு தெரிவு செய்யப்பட்ட விண்ணப்பங்கள் மீது மாவட்ட மேலாளர் மற்றும் /அல்லது உதவி மேலாளரால் தள ஆய்வு மேற்கொள்ளப்படும்.

தள ஆய்வு முடிந்த பின்னர் இலவச மின் இணைப்பு பெற வேண்டி தகுதியுள்ள விண்ணப்பதாரர்களின் பெயர் பட்டியல் மாவட்ட மேலாளர்களால் மேலாண்மை இயக்குநர் அவர்களுக்கு பரிந்துரை செய்யப்படும்.

இவ்வாறு அனைத்து மாவட்டங்களிலிருந்தும் பெறப்பட்ட பட்டியல் தொகுக்கப்பட்டு (Consolidate) நபருக்கு ரூ.10,000/- வீதம் சென்னையில் உள்ள மின்சார வாரிய தலைமையகத்திற்கு மொத்த தொகையினை மேலாண்மை இயக்குநர் விடுவிப்பார்.

விண்ணப்பதாரர்க்கு மின் இணைப்பு வழங்கப்பட்டுள்ளதா என்பதை மாவட்ட மேலாளர் சரிபார்த்து மேலாண்மை இயக்குநர் அவர்களுக்கு அறிக்கை அளிக்க வேண்டும்.

இந்திய குடிமைப் பணி முதன்மை தேர்வு எழுதுவோருக்கு நிதியுதவி

நோக்கம்:-

இந்திய குடிமைப் பணி முதன்மை தேர்வுகளை எழுத விரும்பும் ஆதிதிராவிட இளைஞர்களை ஊக்குவிக்கும் பொருட்டு முதல்நிலைத் (Preliminary Exam) தேர்வில் தேர்ச்சி பெற்று, முதன்மை தேர்வு (Main Exam) எழுதுபவர்களுக்கு ரூ.25,000/- நிதியுதவி அளிக்கப்பட்டு வருகிறது. இந்நிதியுதவி ஒவ்வொரு விண்ணப்பதாரருக்கும் மூன்று முறை வழங்கப்படும்.

தகுதி:-

- I. ஆதிதிராவிட இனத்தைச் சார்ந்தவராக இருக்க வேண்டும்.
- II. குடும்ப ஆண்டு வருமானம் ரூ.2,00,000/-ற்கு மிகாமல் இருக்க வேண்டும்.

நிபந்தனைகள்:-

- I. இந்திய குடிமைப் பணி முதன்மைத் தேர்வில் தேர்ச்சி பெற்று இருக்க வேண்டும்.
- II. இந்திய குடிமைப் பணி முதன்மைத் தேர்வு எழுதுவதற்காக விண்ணப்பம் செய்திருக்க வேண்டும்.
- III. விண்ணப்பதாரர் மாநில, மத்திய அரசு, பொது துறை நிறுவனங்கள் ஆகியவற்றில் தற்காலிக அல்லது நிரந்தர பணியில் இல்லாதவராக இருக்க வேண்டும்.
- IV. விண்ணப்பதாரர் இத்திட்டத்தின் கீழ் மூன்று முறை பயன்பெறாதவராக இருக்க வேண்டும்.

விண்ணப்பம் பெறும் முறை:-

தமிழ்நாட்டைச் சேர்ந்த தகுதியுள்ள இளைஞர்களிடமிருந்து தமிழ்நாடு அரசு செய்தித் துறை மூலம் ஆங்கில மற்றும் தமிழ் நாளேடுகளில் விளம்பரம் செய்யப்படும்.

விண்ணப்பம் இலவசமாக மாவட்ட மேலாளர்கள் அலுவலகத்தில் வழங்கப்படும். அல்லது தாட்கோ இணையதளத்தில் (www.tahdco.tn.gov.in) படியிறக்கம் செய்து கொள்ளலாம்.

விண்ணப்பத்துடன் இணைக்கப்பட வேண்டிய ஆவணங்கள்:-

பூர்த்தி செய்யப்பட்ட விண்ணப்பங்கள் கீழ்க்கண்ட இணைப்புகளுடன் தாட்கோ, தலைமை அலுவலகத்திற்கு அனுப்ப வேண்டும்.

- I. சாதிச் சான்று
- II. குடும்ப ஆண்டு வருமானச் சான்று
- III. குடும்ப அட்டை நகல் / வட்டாட்சியர் கையொப்பமிட்ட இருப்பிட சான்று
- IV. இந்திய குடிமைப் பணி முதன்மைத் தேர்வில் தேர்ச்சி பெற்றதற்கான சான்றின் நகல் (Self Attested).
- V. முதன்மைத் தேர்வு எழுதுவதற்கான விண்ணப்பத்தின் நகல்.
- VI. மாநில, மத்திய அரசு, பொது துறை நிறுவனங்கள் ஆகியவற்றில் தற்காலிக / நிரந்தர பணியில் இல்லை என்பதற்கான (Self Declaration) சான்று

திட்ட செயலாக்கம் :-

பெறப்பட்ட விண்ணப்பங்கள் பரிசீலனை செய்யப்பட்டு தகுதியுள்ள இளைஞர்களுக்கு ரூ.25,000/- கோட்ட காசோலையாக வழங்கப்படும். இத்தொகையில் புத்தகங்கள் வாங்குவதற்காக ரூ.15,000/-ம் நகலிடுதல் (Xerox) மற்றும் இடைநிலைச் செலவு போன்றவற்றிற்காக ரூ.10,000/- பயன்படுத்திக் கொள்ள வேண்டும். இவ்வாறு பயன்படுத்தப்பட்ட தொகைக்கான அசல் ரசீதுகள் மற்றும் பயன்படுத்தப்பட்டதற்கான சான்று ஆகியவற்றை தொகை பெறப்பட்ட மூன்று மாதத்திற்குள் தாட்கோ, தலைமை அலுவலகத்திற்கு சமர்ப்பிக்கப்பட வேண்டும். இவ்வாறு சமர்ப்பிக்கத் தவறும் பட்சத்தில் பெற்ற தொகையினை வங்கி வரைவாக தாட்கோ, அலுவலகத்திற்கு திரும்ப செலுத்த வேண்டும்.

இளம் சட்டப்பட்டதாரிகளுக்கு தொழில் துவங்குவதற்கு நிதியுதவி

நோக்கம்:-

இளம் சட்டப்பட்டதாரிகள் தங்கள் தொழிலை துவங்குவதற்கு அலுவலக வாடகை முன்பணம், அறைகலன்களான மேசை, நாற்காலி, அலமாரி மற்றும் சட்டப் புத்தகங்கள் வாங்குவதற்காக ரூ.10,000/- நிதியாக வழங்கப்படுகிறது.

தகுதி:-

- I. ஆதிதிராவிடர் இனத்தைச் சார்ந்தவராக இருக்க வேண்டும்.
- II. சட்டப் படிப்பில் தேர்ச்சி பெற்றிருக்க வேண்டும்.
- III. தமிழ்நாடு பார் கவுன்சிலில் உறுப்பினராக இருக்க வேண்டும்.
- IV. குடும்ப ஆண்டு வருமானம் ரூ.1,00,000/-ற்கு (ரூபாய் ஒரு இலட்சம் மட்டும்) மிகாமல் இருக்க வேண்டும்.

விண்ணப்பிக்கும் முறை:-

விண்ணப்பம் மாவட்ட ஆதிதிராவிடர் நல அலுவலகத்தில் இலவசமாக பெறப்படும்

விண்ணப்பத்துடன் இணைக்கப்பட வேண்டியவை:-

- I. சாதிச் சான்று
- II. குடும்ப ஆண்டு வருமானச் சான்று
- III. குடும்ப அட்டை நகல் / வட்டாட்சியர் கையொப்பமிட்ட இருப்பிட சான்று
- IV. சட்டம் பயின்றதற்கான சான்று
- V. பார் கவுன்சில் உறுப்பினர் சான்று

விண்ணப்பங்கள் மாவட்ட ஆதிதிராவிடர் அலுவலர் மூலம் பெறப்பட்டு ஆணையர், ஆதிதிராவிடர் நலத்துறை அவர்களுக்கு அனுப்பப்படும்.

விண்ணப்பதாரர்களுக்கு உரிய தொகை ஒருவருக்கு ரூ.10,000/- என்ற அடிப்படையில் ஆணையர், ஆதிதிராவிடர் நலத்துறை அவர்களுக்கு தாட்கோ விடுவிக்கும்.

விண்ணப்பதாரர்க்கு ஆணையர், ஆதிதிராவிடர் நலத்துறை மூலம் தொகை விடுவிக்கப்படும். தொகை விடுவிக்கப்பட்டு பயன்படுத்தப்பட்டதற்கான பயனீட்டுச் சான்று ஆணையர், ஆதிதிராவிடர் நலம் அவர்கள் மேலாண்மை இயக்குநர், தாட்கோ அவர்களுக்கு அனுப்புவார்.

4) தாட்கோ மேலாண்மை இயக்குநரின் கருத்துருவினை அரசு கவனமுடன் பரிசீலித்து அதனை எற்கலாம் என்று முடிவு செய்து அவ்வாறே ஆணையிடுகிறது. 2011-2012-ஆம் ஆண்டிற்கான தாட்கோ மாநில செயல் திட்டத்தினை செயல்படுத்த ஒருங்கிணைந்த வழிகாட்டி நெறிமுறைகளில் மேற்கூறப்பட்ட விதிமுறைகளை தவறாது கடைபிடிக்குமாறு தாட்கோ மேலாண்மை இயக்குநர் அறிவுறுத்தப்படுகிறார்.

5) இவ்வாணை நிதித்துறையின் அ.சா.எண்.55509/நிதி (ஆதி(ம)பந/2011, நாள் 27.10.2011ல் ஒப்புதல் பெற்று வெளியிடப்படுகிறது.

//ஆளுநரின் ஆணைப்படி//

ஆ.சு. ஜீவரத்தினம்
அரசு செயலாளர்.

பெறுநர்

மேலாண்மை இயக்குநர், தாட்கோ, சென்னை - 101.
ஆணையர், ஆதிதிராவிடர் நலம், சென்னை - 5.
இயக்குநர், பழங்குடியினர் நலம், சென்னை - 5.
சம்பள கணக்கு அலுவலர் (கிழக்கு) சென்னை - 5.
மாநில கணக்காய்வுத் தலைவர், சென்னை - 18.
மாநில கணக்காய்வுத் தலைவர் (குணிக்கை-1) சென்னை - 35.
மாநில கணக்காய்வுத் தலைவர், சென்னை 6.
இயக்குநர், வேளாண்மைத்துறை, சென்னை 6.
இயக்குநர், கால்நடை பராமரிப்புத்துறை, சென்னை 6.
இயக்குநர், சமூகநீதி மற்றும் அதிகாரமளிப்புத்துறை, புதுடெல்லி -1.

நகல்

இயக்குநர், தேசிய ஆதிதிராவிடர் நல ஆணையம், சென்னை - 6.
முதலமைச்சர் அலுவலகம், சென்னை - 9.
ஆதிதிராவிடர் நல அமைச்சரின் முதுநிலை நேர்முக உதவியாளர், சென்னை - 9.
ஆதிதிராவிடர் மற்றும் பழங்குடியினர் நலத்துறை செயலரின் தனிச்செயலர்,
சென்னை - 9.
அனைத்து தாட்கோ, மாவட்ட மேலாளர்கள் (மேலாண்மை இயக்குநர், தாட்கோ வழியாக)
ஆதிதிராவிடர் மற்றும் பழங்குடியினர் நலத் துறை (அனைத்து பிரிவுகள்),
சென்னை - 9.
நிதித்துறை (ஆதிதிராவிடர் மற்றும் பழங்குடியினர் நலத்துறை), சென்னை -9.
இ.கோ./உதிரி நகல்கள்.

//ஆணைப்படி அனுப்பப்படுகிறது//

எ. சுவாமிநாதன்
பிரிவு அலுவலர்.